

## بر صغیر میں شیعیت کا ڈرود

جمیل یوسفی\*

The article is related with the emergence and evolution of the Shia sect in the Indian subcontinent. The paper looked at the matter in historical perspective discussing the infiltration of the early Muslim conquerors that started from the period of Hazrat Usman, the third caliph. There were Shia preachers who came along with these conquerors and settled in India. They propagated their sect in different parts of the subcontinent. The region from which the Shia sect came to India was Yemen. The study focuses on the patterns, teachings and ideas of different Shia preachers who played significant roles in the introduction and expansion of the Shia sect. The circumstances that witnessed the extension of Shiaism in the north-western border have also been dealt in detail in the article. At the end the paper briefly explains the role of the anti-Shia Ulema in opposing the expansion of the sect in various areas.

### پہلا حصہ

بر صغیر پاک و ہند میں اہل تشیع کی آبادی کرداروں میں ہے۔ شمال مغربی دریوں سے جتنے فاتحین اور حملہ آور آئے ہیں وہ تقریباً سب کے سب ستریں ملک کے مقیمین تھے۔ اس بڑی آبادی کو دیکھ کر معا یہ سوال ڈھن کے پردے پر اُبھرتا ہے کہ ہیئت کا آغاز بر صغیر میں کب اور کیسے ہوا؟ زیر نظر مقالہ میں ہم ان سوالات کے جوابات ڈھونڈنے کی کوشش کریں گے۔

ہندوستان پر سب سے پہلا حملہ یا بہم جوی حضرت عثمانؓ کے زمانے میں ہوئی۔ یہ حضرت عثمان بن ابی العاصؓ تھے، جو بنی ثقیف سے تعلق رکھتے تھے۔ حضرت عثمانؓ کے بھائی کا نام حکم تھا، جو

\* شعبہ اردو، گرینٹ ڈگری کالج شہدا، صوالی، خیبر پختونخوا۔

۱۵۰ میں ہندوستان کی طرف روانہ ہوئے۔ انہوں نے تھانہ (مبی) کو فتح کیا۔<sup>۱</sup>

ابن خرد ازب نے قیقان (قلات) بند (بنوں) مید (تندھار) اور برؤس (بھڑوج) کو بلاد سندھ میں شمار کیا ہے۔<sup>۲</sup>

حضرت عثمان غنیؓ کے زمانے میں خراسان کے راستے کابل کے دتابل (تبیل کی جمع) پر حملہ ہوا، لیکن یہ مهم بحیثیت مجموعی ناکام رہی۔

یہ مہمات قرن اول کے سئی خلفاء کے زمانے میں ہوئیں۔ ان مہمات کے بعد سندھ پر جاجان بن یوسف کے داماد محمد بن قاسم نے کامیاب یورش کی۔ جاجان بن یوسف شیعوں اور علویوں کے جانی دشمن تھے۔ خلیفہ سلیمان نے محمد بن قاسم کو واپس بلوایا۔ پھر خلفاء بنی عباس کے زمانے میں سندھ کا رشتہ سلطنت عباسیہ سے ٹوٹ گیا اور یہاں مختلف چھوٹی چھوٹی ریاستیں قائم ہوئیں۔ بنی عباس کی سلطنت کا سب سے اہم داعی اور پہ سالار ابو مسلم خراسانی تھا، جو نو مسلم تھا اور بقول مشہور مؤرخ تھی، وہ شیعہ تھا اور اسلام کے پردے میں عجیب (ایرانی وطن پرستی) کی تحریک کو پھر سے زندہ کر رہا تھا۔<sup>۳</sup>  
امام جعفر صادقؑ کے غلام میمون القداح کے پتوں نے مصر میں بنو فاطمین کی حکومت قائم کی۔

یہ حکومت مرآش سے لے کر یمن تک پھیلی ہوئی تھی۔ امام حسین مستور نے داعی ابو القاسم بن قوح بن حوشب کو ۲۶۸ھ میں عدن (یمن) بھیج دیا۔ ابو القاسم سے پہلے یمن میں شیعوں کا داعی احمد بن خلیفہ تھا۔ ابو القاسم نے احمد بن خلیفہ کی بیٹی سے شادی کی اور یمن کو مرکز بنا کر، اطراف و جواب میں دعاۃ بھیجے۔ ابو القاسم نے احمد بن خلیفہ کے بھتیجے ہشیم کو بلاد سندھ میں بفرض تبلیغ بھیجا۔ ہشیم اپنے تبلیغ مقاصد میں کامیاب رہا۔ بالآخر اس نے ۲۷۰ھ میں، ملتان میں قرامط حکومت کی بنیاد رکھی۔<sup>۴</sup>  
اس کے بعد خلیفہ معاشر قاطی نے ایک اور مشہور داعی حلہ بن شعبان کو دہلی کی طرف روانہ کیا۔ ہستاپور (دہلی) کا راجہ اور دیگر بہت سے باشندے داعی مذکور کے ہاتھوں مسلمان (شیعہ) بن گئے۔<sup>۵</sup> تا آنکہ محمود غزنوی کے ہاتھوں ملتان کی حکومت کا چڑاغ مل ہو گیا۔ محمود غزنوی نے یہ حملہ ۳۹۶ھ میں کیا تھا۔ محمود پہلا تھا اس نے اسماعیلیوں کو چن کر قتل کیا۔<sup>۶</sup>

شیخ حید لودھی کا بھتیجہ، شیخ رضی لودھی تھا۔ شیخ حید لودھی نے ملتان کی حکومت حاصل کی تو افغانوں کی طرف اسماعیلی داعی بھیجے۔ ( واضح رہے کہ افغان اس زمانے میں سب کے سب مسلمان نہیں

تھے) اُن دعاۃ میں شیخ نصر لودھی بھی تھا۔ جس نے دو سال انگان قبائل کے درمیان شیعہ کی تبلیغ کی۔ شیخ حید کے بعد شیخ نصر بر سر اقتدار آیا..... شیخ رضی لودھی نے اپنے بھائی (چچیرا) کو پشتون ایجاد میں سرنشیز کی کہ تم نے اپنا دین چھوڑ کر دین قرامط اختیار کیا۔ شیخ نصر نے اس کے خط کا جواب اشعار کی شکل میں دیا، جو پشتون کی مشہور کتاب پپہ نہزادہ (جنبیہ نجفی) میں موجود ہے۔<sup>۷</sup>

پہ نہزادہ، پشتون مورثین کے نزدیک متازع ہے۔ بہر حال ملتان میں قرامط کی حکومت اور محمود غزنوی کی ترکتازیں، تاریخ کا معتبر حصہ ہیں۔

ان معروضات کی روشنی میں ہم کہہ سکتے ہیں کہ پشتونوں میں شیعہ کا ورود، ملتان اور بنوں کے راستے سے ہوا۔ سب سے پہلے لودھیوں نے دعوت شیعہ قبول کی۔ اس کے بعد آہستہ آہستہ دیگر قبائل میں بھی بھیک سے مذہب تشیع کی جڑیں پھیلیں۔

دولت غزنویہ کے زوال کے بعد مستنصر فاطمی نے تین اور دائی ہندوستان بھیجے۔ اب کے بار وہ حکومیات کے مضافات میں اپنے مذہب کی روشنی پھیلانے میں مصروف ہو گئے۔<sup>۸</sup>

محمود غزنوی کے حملے اگر ایک طرف ہندو شاہیہ کے استیصال پر مرکوز تھے، تو دوسری طرف ان کی ششیر براں فرقہ باطنیہ پر برق خاطف کی طرح پڑ رہی تھی۔ ملتان میں پشتونوں کی حکومت کے خاتمه کے علاوہ کوہستان، کرم اور تیراہ پر ان کی ترکتازیں تاریخ کا حصہ ہیں۔ سوات اور باجوہ کے علاقے اگرچہ ہندو شاہیہ کے زیر اثر تھے، مگر مذکورہ خطوں میں ہندوؤں کے سوا، پشتونوں اور دلazorوں کی آبادیاں بھی تھیں۔

شیعہ کا اثر ملتان سے لے کر کابل اور سوات تک سرایت کر چکا تھا۔ بقول اخون درویزہ خطہ سوات میں سید جلال الدین گنج بخاری کے علاوہ اہل سنت والجماعت کا اور کوئی مستبد عالم نہیں گزارا ہے۔ البتہ مولوی، ملا قاسم کے لوگ ہر جگہ موجود تھے، جن میں زیادہ تعداد رواضش کی تھی..... سید جلال گنج بخاری کا سن شہادت ۳۸۶ھ ہے۔<sup>۹</sup> خاندان غزنویہ کے بعد طوائف الملوکی کا دور دورہ رہا۔ کابل اور قدہار کو چھوڑ کر پشتون قبائل اپنے اپنے سرداروں کے ماتحت زندگی گزار رہے تھے.... ان لوگوں کا کام و سلط ایشیا کے سلاطین کی کمک اور جاپ (فائدہ پہنچانے والا متفرق کام) منفعت رہ گیا تھا۔ انہیں میں سے کچھ لوگ گزگا جمنا کے میدانوں میں آباد ہو گئے، جہاں انہوں نے پہنچان حکومتیں بنائیں۔

چنانچہ خلیجیوں اور بعد ازاں لوہیوں کی حکومتیں دیں بنیں۔ تا آنکہ ظہیر الدین محمد بابر نے وسط ایشیا کی ناکامیوں سے بچ گر کر ہندوستان کا رخ کیا۔

محمود غزنوی، شہاب الدین غوری اور بابر چفتائی کثرتی العقیدہ مسلمان تھے۔ محمود غزنوی اور بابر نے حتی الوضع شیعیت کے استیصال میں کوئی کسر نہ چھوڑی۔ تاہم مؤخر الذکر کا دور حکومت ہندوستان میں وسیع المشرب کا رنگ لیے ہوئے تھا۔

ملتان کے مساجد و منابر فرقہ قرامط کے خطبات سے گونج رہے تھے، جن کی روحانی غذا مصر کے فاطمین سے مل رہی تھی۔ مصر سے لے کر عمان اور یمن سے لے کر ملتان اور کابل تک فاطمین مصر کی جڑیں پھیلی ہوئی تھیں۔<sup>۱۰</sup>

حضرت اخوند درویزہ نے باوجود دشمنی شیعیت کے، بادشاہ ہمایوں کے لیے چوڑے القاب اپنی کتاب میں لکھے ہیں۔ مثلاً سلطان سلاطین زمان فخر الدوران لا یزال مغفور بخزان اللہ سلطان ارجمند ہمایوں بادشاہ۔<sup>۱۱</sup>

امیر تیمور کے لیے بھی شیخ الافق نہ اخوند درویزہ نے بہترین الفاظ کا چناو کیا ہے۔ مثلاً ”چون حکومت دودمان عالیشان، میر کبیر امیر تیمور بدین حدود رسید“<sup>۱۲</sup>

ظہیر الدین محمد بابر نے شہباز گڑھی کے مقام پر شہباز قلندر کا مقبرہ منہدم کروادیا تھا۔ ترک بابری میں یہ واقعہ تفصیل کے ساتھ درج ہے۔ شیخ الافق نہ اخوند درویزہ کے دور میں یہ مقبرہ آباد تھا، اس لیے انہوں نے حکام عہد سے تمنا کی کہ اس مقبرہ کو تاخت و تاراج کیا جائے، امید از حکام عظام کہ نگاہیات ان دین محبّت اللہ آمدہ انہ، آنکہ استخوان بی ایمان رفیق رانیز از مقبرہ، خبیث بدر آرند۔<sup>۱۳</sup>

### دوسرا حصہ

حصہ اول میں ہم نے اس امر کی وضاحت کی ہے کہ کس طرح فرقہ باطنیہ کی دعوت یمن سے ہندوستان میں آئی۔ شاہان سلاطین کس طرح فرقہ باطنیہ سے لرزہ برانداز رہتے تھے۔ نظام الملک طوی کے وزیر کا قتل شیخ الجبال کے حکم سے ہوا۔ مسلم دنیا کو تو چھوڑیے، یورپ کے بڑے بڑے بادشاہ، شیخ الجبال (قلعہ الموت) کو تحائف بھیجتے رہے تاکہ ان کی جان سلامت رہے (تفصیل کے لیے دیکھئے مولانا آزاد کی غبار خاطر)۔

امام رازی سے شیخ الجبال نے توبہ کروائی تھی۔ انہی فدائیں کے ہاتھوں سلطان شہاب الدین محمد غوری جہلم کے قریب دمیک میں شہید ہوئے۔ یہ ۱۱۹۲ء بمقابلہ ۲۰۲ھ کا واقعہ ہے۔ ایک حدیث کی رو سے قیامت کی نشانیوں میں سے یہ ایک نشانی تھی، کیونکہ قیامت کی نشانی کے الفاظ یہ تھے۔

### ستکون علیٰ راس مستمانۃ اوشنی

”چھ سو ہجری کے سرے پر، یا اس سے کچھ زائد عرصہ“

۲۰۲ھ ایک طرف اگر محمد غوری کی سالی شہادت ہے تو دوسری طرف انہی سالوں میں قتہ تاتار کا ظہور ہوا۔ ۱۵ محمد غوری کے بعد ہندستان کے تخت پر خاندان غلامان، خلیفوں، تغلقوں اور سادات کی حکومتیں رہیں۔ یہ لوگ تقریباً تمام سنی العقیدہ تھے، مگر ان حکومتوں کے دوران برابر شیعہ حضرات اپنی تبلیغ و دعوت میں منہک رہے۔ تیور لٹک اور اس کا خاندان شیعوں کا دشمن تھا۔ انہیں تاتاریوں نے مُحن مُحن کر فرتہ باطنیہ کے شیعوں و عظام کو قتل کیا۔ یہاں تک کہ ہلاکو خان نے آخری شیخ الجبال کی فردوس برس کی ایسٹ سے ایسٹ بجا دی۔ وہ قلعہ الحنوت (Eagle Nest) تباہ و بر باد ہو گیا۔ جہاں فدائیں تیار کیے جاتے تھے۔ مارکو پولو نے اپنے اسفار میں المموت کے حالات بڑی وضاحت سے لکھے ہیں۔ علاقہ اقبال نے شیخ الجبال کو سایہ حرمسوط کہا ہے۔

### پختونخواہ میں شیعیت کا فروغ

پچھلے حصے میں ہم تصریح کر چکے ہیں کہ شیخ حیدر لودھی کیسے قرمطی بن گئے؟ اور پھر اس نے ملک قرمطیہ کو بادا فاغنہ میں کیسے پھیلایا۔ یہ جنوب کی طرف سے ڈعاۃ قرامط کی یورش تھی۔ ایران میں شاہ اسماعیل صفوی کے برس اقتدار آتے ہی شیعیت کو سرکاری مذہب کا درجہ ملا۔ شیعہ (دوازدہ) اماموں کو مانتے ہیں، جبکہ اسماعیلی فرقہ سات اماموں کو مانتا ہے۔ اس لیے اول الذکر اثنا عشریہ اور مؤخر الذکر سبعیہ کہلاتا ہے۔ شاہ اسماعیل صفوی نے بڑو شیخ زہب اثنا عشریہ نافذ کروایا۔ اس ظلم و جبر سے تگ آ کر اس ملک کو مذہب ناحق کہا گیا۔ دارو گیر سے بچنے کی خاطر میر علاء الدین قزوینی تحریک شیعیت کی تاریخ ابجدی ہے۔ ص ۸۰۹ھ شہزادہ ہوتے ہیں۔ ملاحظہ ہو مقلاالت شیرینی جلد ۵۔

شیبانی خان اور عباس صفوی کا ہمصر ظہیر الدین محمد بابر سنی العقیدہ، طالع آزمہ تھا۔ وسط ایشیا

میں مسلسل ناکامیوں سے بچ آ کر اس نے کابل اور جبالی روہ میں قسم آزمائی کا فیصلہ کیا۔ یہ ترکتازیں ۱۵۰۰ء سے ۱۵۲۲ء تک جاری رہیں۔ اس زمانے میں، سوات اور باجوڑ کے حاکم شیعہ سلک کے پیروکار تھے۔ رعایا میں ہندو، گوجر اور پختون تھے۔ حاکموں کی زبان فارسی تھی جبکہ عوام کی زبان گجری (ہندی) تھی۔ واضح رہے کہ ان ایام میں یوسفی قبیلہ مردان اور صوابی پر قابض ہونے کے بعد، سوات میں اپنے قدم جما چکا تھا۔ یوسفی قبیلہ کا اولاعمرم سردار ملک احمد تھا۔ ملک احمد سنی الحقدیدہ پختون تھا۔ لیکن مصالح قومی کی خاطر، انہوں نے اپنی بہن کی شادی سلطان سوات سے کروادی۔ اس واقعہ سے پتہ چلا ہے کہ سنی اور شیعہ فرقوں کے درمیان ہم ۲۰۰۰ یوں اور برادرانہ تعلقات تھے۔ ملک احمد و سعی المشرب سردار تھے لیکن بابر غالی سنی تھا۔

ظہیر الدین محمد بابر ۹۱۰ھ میں کابل پر قابض ہو گیا۔ ہندوستان پر حملہ کرنے کی غرض سے اُس نے گرد و پیش کے قبائل کو دبائے کی خاطر، سوات، باجوڑ، مردان اور صوابی پر کمی یورشیں کیں۔ ترک بابر کی ان مہماں کی تفصیلات و جزئیات کا سیئن مرتع ہے۔

علاقہ باجوڑ پر اُس زمانے میں میر حیدر علی کی حکومت تھی۔ میر حیدر علی کے چند اعزہ اُس سے ناراض ہو کر بابر کے دربار میں پہنچے بابر موقع کی تاک میں تھا۔ اُس نے باجوڑ پر حملہ کیا۔ گہریوں نے باجوڑ میں سخت مزاحمت کی، مگر بابر کی بندوقوں سے خوفزدہ ہو کر ہتھیار ڈال دیئے۔ بابر نے بے دریت قتل عام کیا۔ میر حیدر علی نے قتل ہونے سے بچنے کی خاطر زہر کھا کر خود کشی کی۔ بابر نے کلمہ میثار بنا کر جام پر جام لندھا۔ ۱۷- ۳۰۰۰ گجری قتل ہوئے۔ (بஹوالہ اعتزان احسن)۔

سوات کا حاکم سلطان اولیٰ تھا، جو ملک احمد کا بہنوئی تھا۔ ریاست سوات کا گرمائی صدر مقام منکلور اور سرمائی پائیہ تخت قبہ تھا۔ علاوہ ازیں، اس کی حکومت چار سدھہ اور مردان تک قائم تھی۔ مشہور گاؤں سراۓ بہلوں (جہاں بدھ مت کے کھنڈرات ہیں۔ یہ سوچ مردان شہر سے سات کلومیٹر، شاہراہ سوات پر واقع ہے) میں سلطان اولیٰ کا مضبوط قلعہ تھا، جسے بابر کے آنے سے پہلے یوسفی پختونوں نے فتح کیا تھا۔

الغرض مہم باجوڑ سے فارغ ہو کر بابر براستہ تیرگرہ، سوات کی وادیوں میں گھس گیا۔ صدر مقام منکلور کا حاصلہ کئی روز تک جاری رہا۔ مگر قلعہ بلند والا اور ناقابل تحریر سمجھ کر بابر بادشاہ براستہ دفار و تالاش واپس ہوا۔ مخفی نہ رہے کہ بابر بادشاہ نے ملک شاہ منصور کی بیٹی کا رشتہ مانگا۔ صلاح و مشاورت

کے بعد ملک احمد نے یہ رشتہ منظور کیا، کیونکہ فریقین اس رشتے سے ملکی مقام وابستہ بھتھتے تھے۔ با بر کے لوٹنے کے بعد یوسفیوں کے لیے رستہ صاف ہو گیا۔ اگرچہ یوسفی قبیلہ سوات زیریں پر قابل تھا۔ با بر کی یورش کے وقت یوسفی کوہ مہورا میں محفوظ و مامون، حالات پر نظریں جمائے ہوئے تھے۔ جوئی با بر رخصت ہوا وہ پہاڑوں سے اُتر کر سر بزرا وادیوں میں آ بے۔ سلطان اویس یوسفیوں کو خطرہ سمجھ رہا تھا، لہذا اُس نے بڑی سفاکی سے اپنی بیوی (ملک احمد کی بہن) کو موت کے گھاث اتار دیا۔ ملک احمد زہر کے گھوٹ پی کر چپ رہا۔ یوسفیوں نے سلطان اویس سے اس کا سرمائی صدر مقام تھانہ چھین لیا تھا۔ بعد ازاں سوات بالا کا رخ کر کے یوسفی سُورماوں نے منگور کو فتح کیا۔ سلطان اویس نے بصد حسرت و حرمان منگور چھوڑا کر پہاڑی راستے سے دیر کا رخ کیا۔ دیر بالا میں درہ نہاگ کے اندر ایک قلعہ بنایا، اس کا نام لاہور رکھا، بعد میں وہ دیس مر گیا۔ اس کے دو بیٹے قزان شاہ اور فیروز شاہ تھے۔ قزان شاہ کو عید نوروز کے موقع پر یوسفی حملہ آوروں نے قتل کیا۔ انہی دنوں خان گجو یوسفیوں کا سردار تھا۔ قزان شاہ کا سر اسے شیخ تپور کی مہم کے دوران پیش ہوا۔ جسے فال مبارک سمجھ کر وہ میدان جگنگ میں کوڈا۔ ۱۷

ظہیر الدین با بر نے ہندوستان کے پٹھانوں کو شکست دی، مگر اس کی موت کے بعد شیر شاہ سوری نے نصیر الدین ہمایوں کو ہندوستان چھوڑنے پر مجبور کر دیا۔ وہ مصائب و آلام سے ہوتا ہوا ایران پہنچا۔ وہاں کئی سال تک رہا۔ عباس صفوی نے اُسے شیعہ قبول کرنے کی دعوت دی۔ شیعہ کے سوا کئی دیگر شرائط کے ساتھ عباس صفوی نے اُسے لٹکر فراہم کیا کہ وہ اپنے بھائی سے کابل واگزار کراسکے۔ ہمایوں بادشاہ کے ساتھ اثنا عشری لٹکر آیا۔ اسی لٹکر کے بل پر اُس نے کابل کی حکومت حاصل کی۔

واضح رہے کہ سید علی ترمذی المعروف پیر بابا کے والد قمر علی ہمایوں کے دوست اور رشتہ دار تھے۔ ہمایوں کے فرار کے وقت وہ اس کے ساتھ تھے۔ انہیں دنوں پیر بابا تھیل علم میں پہنچتے ہوئے تھے۔ باپ بیٹے کی ملاقات ہنگام میں ہوئی۔ والد صاحب سید قمر علی نے انہیں اشرفیوں کا ایک بدرہ دیا، جسے بعد ازاں شیر شاہ کی سپاہ نے ان سے چھین لیا۔

حضرت پیر بابا کے والد ماجد درباری آدمی تھے۔ انہیں دربار مغلیہ سے امیر نظر بہادر کا خطاب ملا تھا۔ ہمایوں کے فرار میں وہ اس کے ساتھ رہا۔ قبیلہ گجرات میں قمر علی اور اس کے درویش بیٹے سید علی ترمذی کی ملاقات ہوئی۔ بیٹے کو آسودہ اور مطمئن دیکھ کر سید قمر علی نے فرمایا... ہم تو دنیا کی

آلائشوں میں گھر گئے، تم نے اچھا کیا اپنے آباء و اجداد کی راہ اپنا لی... اس ملاقات کے بعد، پھر دونوں بھی نہ مل سکے۔ شاید قبر علی کی وفات ایران میں ہوئی ہو کیونکہ ہمایوں کے دوبارہ ورود کے بعد ہمیں ان کا کروار کہیں نظر نہیں آیا۔<sup>۱۸</sup>

### تیرا حصہ

#### استیصال کا زمانہ

پچھے ہے میں ہم پڑھ آئے ہیں کہ کس طرح قرامط کے دعا، مصر سے ہو کر یمن آئے اور پھر یمن سے ملتان اور کوہستان افغانش تک پہنچے۔

محمود غزنوی سید ہے سادے ترک اور سُنی العقیدہ بادشاہ تھے۔ تاہم وہ قرامط اور اہل تشیع کے جانی دشمن تھے۔ چنانچہ ملتان پر حملے کا ایک جواز وہاں کے ملکیین کی بخش کی تھا۔ شیخ حمید لودھی کے بعد ابوالفتح برسر اقتدار آیا۔ کچھ عرصے تک وہ حسب سابق، محمود غزنوی کا حلقہ بگوش رہا، لیکن بقول محمد قاسم، تاریخ فرشتہ وہ مذہب کے ساتھ حقوق العباد اور خدمت سے بھی منہ پھیر بیٹھا۔ سلطان نے اچاک حملہ کر کے اُسے مفتاح و مغلوب کیا۔ مکنی امور کی مصلحت کے پیش نظر، سلطان نے اُسے باج گذار کی حیثیت سے برقرار رکھا۔ یہ واقعات ۳۹۶ھ میں پیش آئے تھے۔<sup>۱۹</sup> کچھ عرصہ بعد سلطان نے دوبارہ ملتان کا رخ کیا۔ قرامط کو تاخت و تاراج کیا۔ داؤد بن نصر اساعیلی کو گرفتار کر کے غزنی لے گیا جہاں وہ بحالت گرفتاری اپنے انعام کو پہنچا۔<sup>۲۰</sup>

سلطان محمود کے زمانے میں قرامط و اہل تشیع کا پیچھا جاری رہا۔ درباری بھی سلطان کے مزاج شناس تھے۔ امراء کی سازشیں جاری تھیں۔ بہت سے لوگ اپنی جانوں سے ہاتھ دھو بیٹھے۔ محمود کو ہوس زرمال بلاشبہ زیادہ تھا، یہاں تک کہ اہن اشیر جیسے شخص کو کہنا پڑا: ولم یکن فیه ما یعاب الا انه کان یتوصل الی اخذ الاموال بكل طریق یعنی سلطان میں کوئی عیب نہیں تھا، بجز اس کے کہ وہ مال و زر ہر طریقے سے چھین لیتا تھا۔<sup>۲۱</sup> تاریخ فرشتہ میں نیشا پور کے ایک متول شخص کے متعلق لکھا ہے کہ سلطان نے اپنے دربار میں اُسے بلوایا، اور سردار اُس پر قرمطی ہونے کا الزام لگایا۔ رئیس مذکور نے الحاد کا انکار کرتے ہوئے کہا: نہ میں قرمطی ہوں، نہ شیعہ، نہ ملکہ، اگر سلطان نے میرا مال لیتا ہے تو وہ حاضر ہے۔ سلطان نے اس کے تمام اموال سرکاری خزانے میں جمع کروائے اور اُسے پروانہ اُن عطا کیا۔<sup>۲۲</sup>

سلطین کے جزو تعدادی کے باوجود، دعاۃ اپنی دعوت و تبلیغ میں منہک رہے۔ سلطان محمود نے ۳۲۴ھ میں ایک بہم ایران کی سرحدوں کی طرف پہنچی، کیونکہ وہاں کے بدویوں کے ہاتھوں حاجج کرام کے راستے بند پڑے تھے۔ محمود کے پس سالار نے بدوی قرامط کے سردار حماد بن علی کا قلع قلع کیا اور شاہراہ کمک کو محفوظ و مامون کر دیا۔<sup>۲۳</sup>

سلطان مسعود کے زمانے میں بھی فتویٰ بازی اور فتویٰ سازی کا بازار گرم رہا۔ چنانچہ سلطان مسعود نے احمد حسین جیسے امیر پر قرمطی ہونے کا الزام دھرا اور اُسے سلطنت مصری کا وفادار بتا کر قتل کروا دیا۔<sup>۲۴</sup> کوہستان روہ سے آگے ہندوستان تک فرقہ اسماعیلیہ کا اثر و نفوذ جاری رہا۔ چنانچہ خاندان غلامان کے واقعات میں سے ایک واقعہ یہ بھی ہے۔

امتش عبادات نہیں و فرائض دین کا بڑی سختی سے پابند تھا۔ ہر جمع کو وہ جامع مسجد میں نماز ادا کرتا تھا۔ چنانچہ ملکہ دین نے انہیں حالت نماز میں قتل کرنے کا منصوبہ بنایا۔ ان ملاحد (ملد کی جمع) کا سردار مسٹی نور تھا۔ ملکہ دین نے حملہ کر کے بہت سے نمازیوں کو شہید کر دیا، مگر سلطان امتش خدا کے فضل و کرم سے محفوظ رہا۔<sup>۲۵</sup>

قاسم فرشتہ نے اہل تشیع و قرامط کو ہمیشہ ملکہ دین کے نام سے یاد کیا ہے۔ جامع مسجد دہلی کے اس واقعہ سے اندازہ ہوتا ہے کہ وہ (ملاحدہ) دارالسلطنت میں کتنے با اثر و بااثر و تھے۔

سلطان محمود کے زمانے کا مشہور شاعر فردوسی اہل تشیع میں سے تھا۔ شاید سلطان کی سخت گیری کی وجہ سے وہ سلطان سے آزردہ رہا۔ سلطین غزنوی کے سوا، عموماً دیگر بادشاہان ہند بھی ہمیشہ اہل تشیع سے نزی برستے رہے۔ عام اہل سنت و اجماعت بھی ان لوگوں سے چشم پوشی کرتے رہے۔ چنانچہ مشہور شاعر حضرت شیخ سعدی نے فردوسی کو ”پاک زاد“ لکھا ہے۔ ظہیر الدین محمد با بر اگرچہ ترک اور سن العقیدہ مسلمان تھا، مگر وہ شیعوں سے نزی برستا تھا۔ آگے ان کا ذکر آئے گا۔

سلطین غزنوی کے زمانے میں سلووق ترک برس اقتدار آئے اور اسی زمانے میں کوہستان غور کی فرمان روائی کا آغاز ہوا۔ سلطین غور کو پشتون مورخین نے افغان شمار کیا ہے۔ حالانکہ وہ نسل ایرانی تھے اور اہل بیت کرام کے تبعین تھے۔ بقول محمد قاسم، تاریخ فرشتہ تمام مورخین کا اس امر پر اتفاق ہے کہ کوہستان غور کے لوگ خلیفہ چہارم کے زمانے میں مسلمان ہوئے۔ اور اپنے جدہ شنب کی وجہ

سے آل ہنپ کہلائے۔ مشہور فارسی شاعر انوری نے سلاطین غور کو آل داؤد بتایا ہے۔ رونق ملک سلیمان پیغمبردار، عرق سلطان چہ عجب کزنیب داؤد است۔ ۲۶ یہ بھی تو ہو سکتا ہے کہ ہنپ کا شجرہ نسب حضرت داؤد سے ہو۔ بہر حال فی الوقت ہمیں ان کے حب علیؑ سے مطلب ہے۔ آگے بڑھنے سے پہلے بتاتا چلوں کہ انوری کو قاضی نور اللہ شوستری نے شیعہ لکھا ہے۔

محمد قاسم فرشتہ آگے لکھتا ہے کہ بنی امیہ کے زمانے میں جب کہ اولاد علیؑ پر تمدنی بازی جاری تھی، آل ہنپ نے ہمیشہ اس امر مکروہ سے اجتناب برتا۔ اور جب ابو مسلم مروزی نے دشمنان اہل بیت پر خروج کیا تو فولاد ہنسی نے اس کا بھرپور ساتھ دیا اور دشمنان اہل بیت کی برپادی و تاریخی میں کوئی کسر نہ اٹھا رکھی۔ جب سلطان محمود نے غورستان کو تباہ و برپاد کیا تو آل ہنپ میں سے ابو علیؑ کو امور مملکت سونپ دیئے۔ ۲۷ شہاب الدین غوری نے ۵۷۵ھ میں ملتان کو ایک مرتبہ پھر قرامط کے بھنپ سے چھڑایا۔

صوفیاء کرام کا کردار اشاعت دین کے سلسلے میں ہمیشہ قابل ستائش رہا ہے۔ چنانچہ محمود غزنوی اور مسعود غزنوی خود صوفیاء کرام کی خانقاہوں میں حاضر ہونا اپنی سعادت سمجھتے تھے۔ شیخ ابو الحسن خرقانی سے ملاقات کا واقعہ عموماً تواریخ میں دوچی سے پڑھا جاتا ہے۔ مسعود غزنوی کے زمانے میں داتا گنج بخش لاہور کے مثالیٰ عظام میں سے تھے، ان کی تصنیف ”کشف الحجوب“ میں بعض روایات سنی العقیدہ مسلمانوں کی نظرؤں میں مخلکوں اور ساقط الاعتبار ہیں۔ ازان جملہ حضرت داؤد علیہ السلام اور ان کے دوست اور یا کا قصہ ہے۔ حضرت اخوند درویزہ نے تفسیر کشاف و تفسیر ایجاد کے ساتھ ”کشف الحجوب“ اور فوائد الغوازوں، کو بھی ساقط الاعتبار کہا ہے۔ فوائد الغوازوں شیخ نظام الدین اولیاء کے ملفوظات پر مشتمل ہے۔ ۲۸

غیاث الدین بلبن بڑے رعب دا ب والے بادشاہ تھا۔ اس کے زمانے میں تاتاریوں نے شورش چا رکھی تھی، لیکن اس کی خوش انتظامی کی وجہ سے ہندوستان بچا رہا۔ سخت گیری اور درشی کے ساتھ ساتھ وہ حد درجہ تھی اور مہمان نواز تھا۔ اس کے زمانے میں ایران و خراسان کے سیکلروں علماء اور فضلا نے دہلی میں پناہ لی۔ چنانچہ مختلف الاقوام و مختلف المذاہب لوگوں کے لیے اس نے ۱۵ ملے بسائے، جن میں محلہ بن عباس اور محلہ علوی قابل ذکر ہیں۔ یہ فیاض دل حکمران تعصب اور تگ نظری

سے کسوں دور تھا۔ ہر کسی کو اپنے ملک و مذهب کے موافق عبادت کرنے کا اختیار تھا۔ اسی حکمران کے دور میں نظام الدین اولیاء اور امیر خرسو کے علاوہ بھی شعراء و صوفیاء کا مجھھا رہتا تھا۔ بلیں خود رقص و سرود سے اکثر اعراض برستا رہا، لیکن اس کے بیٹھے سلطان محمد شہید کی شہرت چہار داگنگ عالم میں زبان زدِ عام تھی۔ افسوس کہ یہ نادر روزگار شہزادہ تاتاریوں کے ہاتھوں شہید ہوا۔

### فرقہ ابا یحیہ کا استیصال

علاؤ الدین خلجی مہمات دکن میں تین سال تک مصروف رہا۔ دارالسلطنت سے دور ہونے کی وجہ سے حاجی مولیٰ نای ایک شخص نے خروج کیا۔ کوتوال اور دیگر امراء کو قتل کروا کر تخت دہل پر علوی نام کے ایک شخص کو متمن کیا، لیکن علاؤ الدین کے ایک جان ثار امیر نے، حاجی مولیٰ اور مسکن علوی کو قتل کروا کے تخت نامہ کے ساتھ باغیوں کے سر علاؤ الدین کی خدمت میں بیچ دیئے۔

علاؤ الدین خلجی نے واپس آ کر فرقہ ابا یحیہ و ملاحدہ پر اچانک حملہ کرتے ہوئے ان کو موت کے گھاث اتار دیا، اور ان کے زن و فرزند کو اسیر بنا لیا۔

فرقہ ابا یحیہ کے عقائد علمۃ المسیمین سے مختلف تھے۔ ان کے ہاں علیع زن و شراب پائی جاتی تھی۔ نیز اعراس و تقاریب میں مخلوط مجلس ہوتی تھیں۔

محمود غزنوی اور مسعود غزنوی نے ملتان کے پشتون امراء کے خلاف لڑائیاں لڑی تھیں۔ ملتان کے پشتون امراء لودھی تھے۔ لودھی پشتون، پشتونوں کا سب سے بڑا قبیلہ خیال کیا جاتا ہے۔ یہاں تک کہ خلنجی پشتون بھی لودھیوں ہی کی ایک شاخ ہیں۔ ہندوستان پر خلنجی اور لودھی پٹھانوں کی حکومتیں رہی ہیں۔ حکرانوں کے بعد سوری پٹھان ہندوستان کے تاج و تخت کے دارث ہوئے۔ سوری پٹھان بھی لودھیوں کے قرابت دار ہیں۔ پشتونوں میں سب سے پہلے لودھیوں نے قرامطہ کی دعوت پر لیک کہا۔ چونکہ ملتان کے امراء کا افغانستان سے باقاعدہ رابطہ رہتا تھا اسی وجہ سے قرامطہ کا پیغام ان کے گمراہ تک پہنچ گیا۔ ہند کے پٹھانوں میں بھی بہت سے لوگ شیعہ و قرامطہ تھے، مگر سب پر امن رہے۔ ہندوستان کی مشرقی ریاستیں شیعہ ریاستیں تھیں، جو علم و فضل میں ہمیشہ پٹھانوں اور مغلوں کے لیے قابل رشک رہی ہیں۔ مخفی نہ رہے کہ ان ریاستوں میں فارسی ہانوں کے علاوہ پٹھانوں کی کثیر تعداد موجود تھی، جن میں کئی لوگ اختیار و اقتدار کے عہدوں پر فائز تھے۔

محمود غزنوی اور ان کے اسلاف کے بعد شیعہ سنی ہمیشہ اسن و آشتی سے رہے، البتہ دور اکبری میں پشتوخواہ خصوصاً سوات اور پشاور میں فتویٰ کا بازار از سر نو گرم ہو گیا۔ کفر و انداد کی اس گرم بازاری کی کئی وجہات تھیں:

- ۱۔ کسی منظم ریاست کا نہ ہونا۔
- ۲۔ علم و ادب کی کمیابی۔
- ۳۔ ایرانی تزاد و نفوذ۔
- ۴۔ دعاۃ قرامط کی جانباز کوششیں۔

دور مغلیہ کے آخر میں اور انگریز عالمگیر کے سخت گیر سنی ہونے کی وجہ سے شیعہ سنی کے اختلافات کو شہبہ ملنے لگی۔ اور انگریز کے متعدد امراء فرقہ شیعہ سے تھے۔ ان کی دیکھا دیکھی مذہب اثنا عشری کو فروغ ملنے لگا۔ علماء ایک دوسرے کے گلے پڑ گئے، شاہ ولی اللہ کے فرزند ارجمند شاہ عبدالعزیز نے تحقیق اثناء عشری لکھی۔ بر صیر کے بڑے بڑے لوگ اثنا عشری تھے، لیکن اس کا یہ مطلب نہیں کہ سنیوں کے ہاں علم و فضل ناپید تھا۔ اردو زبان و ادب کے بڑے بڑے اساتذہ اور بے نظر افراد اسی فرقہ سے تعلق رکھتے تھے۔

اسی دور تھیتھ میں وہاں کو ظہور ہوا۔ سید احمد شہید اور ان کے قبغین نے کوہستان روہ میں اسلامی ریاست کی داغ بیل ڈالی، جو بوجہ ناکام رہی۔ اسی تحریک کے باقی ماندہ لوگ تحریک پاکستان تک سرگرم عمل رہے اور آج بھی کسی نہ کسی محل میں ان کا وجود ہاتھی ہے۔ سید علی ترمذی، سید قمر علی کے بیٹے تھے۔ سید قمر علی کو دربار مغلیہ سے خطاب ملا تھا۔ ان کی خاندان تیموریہ سے رشتہ داری تھی، مگر حضرت پیر بابا (سید علی ترمذی) کا ضییر مذہبی تھا۔ پیر بابا بچپن میں دنیاداری سے کنارہ کش تھے، ان کی پورش ان کے دادا سید احمد نے کی تھی۔ بھی وجہ تھی کہ وہ اپنے والد کے شیوه زندگی سے بیزار و نالاں تھے۔

حضرت اخوند دروزیہ، سید علی ترمذی کے خلیفہ مجاز اور سنی العقیدہ سخت گیر عالم تھے۔ پیر بابا نے انہیں شیخ الافقانہ کا لقب دیا تھا.... تقریباً اسی زمانہ میں، وزیرستان کے پیر روشن نے مدعا الہام ہونے کا دعویٰ کیا۔ پیر روشن کا اپنا نام بایزید تھا۔ ان کے مریدوں نے انہیں روشن کہا، جس کے

جواب میں اخوند درویزہ نے اپنے استاد کے اشارے پر اُسے بیرونیک کا لقب دیا۔ بیرونیان نے اکابر اعظم کے زمانے میں ایک کتاب لکھی، جو خیر الابیان کے نام سے مشہور و معروف ہے۔ اسی کتاب کے جواب میں اخوند درویزہ نے مخزن لکھی اور پھر زندگی کے آخری سالوں میں تذکرہ الابرار والا شرمار لکھی۔ جس میں ملاحدہ کی نفاذیت جمع کی گئی ہیں۔

### مذہب تشیع کا شیوع

مرکبوں ایشیا میں کئی دوسری اقوام کے علاوہ ایک قابل ذکر قوم ازبک بھی ہے۔ پندرہویں صدی عیسوی میں ازبک قوم شیبانی خان کے جنڈے تسلیم کی اکٹھی ہو گئی۔ سرقدار بخارا کو اپنی سلطنت میں شامل کرنے کے بعد وہ کامل و قندھار تک آ پہنچا۔ باہر کی بہن اس کے گھر میں تھی، لیکن اس رشتہ داری کے باوجود اُس نے باہر کو کہیں جننے نہ دیا۔ مرکبوں ایشیا میں باہر کی ناکامیوں نے اُسے کوہستان روہ اور پھر ہندوستان کا راستہ دکھا دیا۔

شیبانی خان نے شاہ اسماعیل صفوی کے علاقوں پر دست درازی شروع کی۔ شاہ اسماعیل صفوی ایران کا اولوالعزم بادشاہ تھا۔ ان دونوں کے درمیان کئی جنگیں ہوتیں۔ بالآخر شاہ اسماعیل صفوی نے ازبکوں کا استیصال کیا۔ شیبانی خان کے خاتمے کے بعد ان کے راستے میں کوئی کائنات نہ رہا۔ شاہ اسماعیل صفوی نے مذہب اثنا عشری کی دعوت و تبلیغ کے لیے اپنے داعی کوہستان اور ہندوستان کی طرف پہنچنے شروع کیے۔ ”مذہب ناچ“ سے اس فرقہ کی اشاعت و تبلیغ کا سال برآمد ہوتا ہے جو ۹۰۶ھ بنتا ہے۔ ان دعاء میں بہت سے لوگ کوہستان روہ کی طرف بھی آئے چنانچہ ریاست سو سو اور باجڑ کے حکمران شیعہ تھے۔ تواریخ حافظ رحمت خانی کے مولف نے انہیں گہری لکھا ہے۔ باہر نے کئی مرتبہ سو سو اور باجڑ کو تاراج کیا۔ اس نے اپنی مہمات کا ذکر تجزیک باہر کی میں خود کیا ہے۔

”باجڑ کے قلعہ پر ہم نے بلہ بول دیا۔ تقریباً تین ہزار لوگ قتل ہوئے، ان کا کل میان بولا گیا، کیونکہ یہ لوگ دینِ اسلام کے برگشتے تھے.....“

دوسری مہم کے دوران وہ مردان کے قریب شہباز گردھی آیا۔ یہاں شہباز قلندر کے مزار کو اجاز دیا، کیونکہ کہ شہباز قلندر بے دین اور ملحد تھا، یہ واقعات ۹۱۵ھ کے ہیں۔<sup>۳۰</sup>

حضرت اخوند درویزہ نے شہباز قلندر کے متعلق لکھا ہے کہ یہ شخص خراستان سے پشوتو نواہ میں

وارد ہوا، یہ روافض کا مبلغ تھا، شہباز قلندر یہاں پر روافض کی ریاست قائم کروانا چاہتا تھا، مگر صوابی کے قریب ایک جنگ میں مارا گیا، اُس کے معتقدین نے اس کی لاش کو قلمہ کوہ پر فون کیا اور مزار کے سرہانے ایک علم آہمنی نصب کیا۔<sup>۳۲</sup>

بابرسی العقیدہ ہونے کے باوجود ریاستی امور پر اہل تشیع سے مشاورت کیا کرتا تھا۔ خود اس کی فوج میں شیعہ حضرات موجود تھے۔ بیرم خان بابر کی فوج میں بڑے عہدے پر فائز رہا تھا، اُس نے ہندوستان کا تاج اکبر کے سر پر سجایا تھا اور وہ ہمایوں کے قابل اعتقاد وزراء میں شامل تھا۔

اعتزاز احسن نے اکبری عہد کو شیعہ سنی کے تناظر میں دیکھا ہے۔ جب دربار اکبری میں سنتیوں کو غلبہ حاصل ہوا تو انہوں نے بیرم خان کے خلاف سازشیں شروع کیں۔ اکبر نے انہیں حج پر روانہ کیا مگر رستے میں وہ سنتیوں کے ہاتھوں اپنے انجام کو پہنچا۔ یہ واقعہ ۱۵۵۸ء کا ہے۔<sup>۳۳</sup>

خود ہمایوں بادشاہ سفر ایران کے دوران اثنا عشری ہو گیا تھا۔ چنانچہ تخت ہند کو حاصل کرنے کے لیے وہ بے قرار تھا۔ ایران میں سافرت کے دوران وہ بیگمات سے متعارف ہوا۔ شیعیت کو گلے لگایا۔ شاہ ایران نے پائچہ ہزار کا لشکر دے کر، قندھار کی حوالگی کے لیے محضر تیار کروایا۔ مقدس مقامات کی زیارت سے فارغ ہو کر وہ کامل و قندھار آیا۔ حسب وعدہ قندھار کو صفویوں کے حوالے کیا۔ اُس نے ہمیشہ شیعوں کا خیال رکھا۔ یہی وجہ تھی کہ اس کے دربار میں ترکانوں کو غلبہ حاصل رہا۔

”مغل امراء ہمایوں بادشاہ سے نالاں تھے کیونکہ وہ شیعوں (ترکانوں) کو مغلوں پر ترجیح دیتا تھا۔ بالآخر مغل ان سے الگ ہو گئے۔“<sup>۳۴</sup>

اکبر اعظم نے شیعوں، سنتیوں، پارسیوں، عیسائیوں اور ہندوؤں کی رنجشوں اور فرقوں کو دیکھ کر ایک نئے مذہب کی بنیاد رکھی، یہ مذہب دربار تک محدود رہا۔ دراصل اکبر کا مطلب تمام مذاہب کے ماننے والوں کو بیکجا کرتا تھا۔ اس کے پیش نظر سیاسی اغراض و مقاصد تھے۔ چونکہ اکبر کے زمانے میں مہدوی فرقہ اور روشنائی فرقہ کے ماننے والے پیدا ہوئے تھے، اس لیے اسے خیال گزرا کہ کیوں نہ کوئی سرکاری مذہب بنایا جائے، جس میں سب کو خوش رکھنے کا سامان موجود ہو، لیکن وہ بڑی طرح ناکام رہا۔ ملا بدأیوی کی کتاب میں تفصیلات دیکھی جا سکتی ہیں۔

### چوتھا حصہ

علاوہ الدین خلیجی کے زمانے سے دکن میں اسلامی ریاستیں قائم رہیں۔ محمود گادوال کے عہد میں ایک شخص مسمی یوسف دکن میں وارد ہوا۔ پہلے تو وہ ترک غلاموں کا سردار رہا، بعد ازاں ترقی کرتے ہوئے بادشاہ کے مصاہبین میں شامل ہوا، رفتہ رفتہ احمد آباد کے تخت و تاج کے قریب پہنچا اور بالآخر عادل شاہی خاندان کا بانی ثابت ہوا۔ اس نے یوسف عادل شاہ کے نام سے ایک مغضوب حکومت قائم کی، جو صد یوں قائم رہی۔

### عادل شاہی ریاست

یوسف عادل شاہ دراصل ترکان عثمان کا شہزادہ تھا، جو اپنے بھائی محمد کی وجہ سے ایران بھاگ آیا۔ ایران اور پھر ہندوستان کا سفراس نے خوبیہ عmad کی رہنمائی میں کیا۔ خوبیہ عmad نہ بہا شیعہ تھا۔ اسی وجہ سے وہ اُردوبلی میں شیخ صفی کے مزار پر حاضر ہوا مسافرت میں اس نے جو منت مانی تھی، وہ ادا کر کے سادہ یا (سادہ) آیا خوبیہ عmad سادہ کا رہنے والا تھا۔ اُس نے شہزادہ یوسف کی تعلیم و تربیت اپنے بچوں کی طرح کی۔ شہزادہ جوان ہوا، تو اُسے تاج و تخت کی آرزو ہونے لگی۔ خوبیہ عmad نے اُسے ہندوستان کی طرف متوجہ کیا۔ وہ بھری راستے سے ہوتے ہوئے، مسطھی آباد لوایل پہنچ گیا اور پھر محمد شاہ بہمنی کی طرف سے بیجاپور کا طرف دار بن گیا۔ محمد شاہ کی وفات کے بعد وہ ۸۹۶ھ میں خود ختار حکمران کی حیثیت سے اُبھرا۔ ۳۲

### شیعہ نہب کی ترویج

بادشاہت کے درجے پر پہنچ کر یوسف عادل شاہ نے بارہ اماموں کے امامے گرامی خطبے میں داخل کر دیئے اور شیعہ نہب کو رواج دیا۔ بعض اراکین سلطنت نے مخالفت کی لیکن وہ اپنے موقف پر ڈٹا رہا۔ اتفاق سے اسی زمانے میں شاہ اساعیل صفوی بارہ اماموں کے امامے گرامی خطبے میں داخل کروا کر، ملک میں شیعہ نہب کو رواج دینے کی کوشش کر رہا تھا۔ اس کو جب اساعیل صفوی کی خبریں پہنچیں تو وہ بہت خوش ہوا اور اسے نیک قال سمجھنے لگا۔ اذان میں ”علیاً ولی اللہ“ کا اضافہ کیا گیا۔ با ایں ہم، یوسف کے عہد میں امن رہا۔ علماء و مشائخ میں اتحاد و تینگتی رہی۔ ۳۵

جب یوسف عادل شاہ نے شیعہ نہب کو رواج دیا تو طبقہ امراء میں کچھ لوگ ایسے تھے، جن کو یہ

امر شاق گزرا۔ ان میں دلاور خان جبشی اور محمد خان سیستانی بھی شامل تھے، مگر بادشاہ نے انہیں بلوا کر کہا۔ ”مذہب کا معاملہ ہر شخص کا ذاتی معاملہ ہے، جس شخص کا جو رجحان ہوتا ہے وہ وہی مذہب اختیار کرتا ہے۔ بہتر یہی ہے کہ تم لوگ ہمیں ہمارے مذہب پر رہنے دو اور تم خود اپنے مذہب کے دلدادہ و شیدا رہو، مذہب کو سیاسی مخالفت کی بنیاد نہ بناؤ“ ۳۶

لیکن جب ملک میں فتنہ برپا ہوا تو بادشاہ تخت پر بیٹھا ہوا۔ عماڈی نے یوسف عادل شاہ کو مشورہ دیا کہ فی الحال آپ کی خیریت اسی امر میں ہے کہ آپ مذہب شیعہ سے تائب ہو جائیں میونکہ سنی اتحاد کے سامنے آپ بے بس ہو جائیں گے۔ لہذا اُس نے شیعہ ترک کر دی۔ (اس طرح کے عمل کو شیعہ حضرات تقیہ سے تعبیر کرتے ہیں)۔ جنگ و جدل کی وادی سے نکل کر جب وہ بجا پور آیا تو دوبارہ شیعہ کو فروغ دینے لگا۔ ۳۷

دریں اثناء یوسف عادل شاہ نے سید احمد ہروی کو شاہ اسماعیل صفوی کی خدمت میں روانہ کر دیا۔ انہیں بیش بہا تھے بھجوائے اور شیعہ مذہب کی ترویج پر مبارک باد دی، نیز اپنے شیعہ ہونے اور بجا پور میں بارہ اماموں کے نام کا خطبہ جاری کرنے کی خوشخبری سنائی۔ جواباً شاہ اسماعیل صفوی نے یوسف عادل شاہ کو تھائف مع انگشتی بھجوائے۔

یوسف عادل شاہ نے ۸۱۶ھ میں داعی اجل کو لبیک کہا۔ اس کے بعد اس کا بینا اسماعیل عادل شاہ شیعہ مذہب کے ساتھ تخت شاہی پر جلوہ افروز ہوا۔

### نظام شاہیوں کا تشیع

برہان نظام شاہ نے ایک مرتبہ شاہ طاہر سے نقہ جعفریہ کے متعلق پوچھا۔ شاہ طاہر نے بارہ اماموں کے اسمائے گرامی میں ان کے مناقب کے بیان کیے۔ اس کے بعد برہان نظام شاہ نے خطبہ سے چار خلفاء کے ناموں کو خارج کرنا چاہا مگر شاہ طاہر نے منع کیا اور کہا: ”فروا ایسا کرنا مناسب نہیں ہے۔ بہتر یہی ہے کہ پہلے فرقے کے علماء کو جمع کیا جائے۔ آپ ان سے یہ کہیے کہ میں حق مذہب کا طلب گار ہوں، تم سب آپس میں غور و گلر سے کوئی ایسا مذہب اختیار کروتا کہ میں بھی اس کو اپناؤں۔“ علماء کے مابین مباحثے اور مناظرے ہونے لگے۔ برہان نظام زیادہ پڑھا لکھا آدمی نہیں تھا۔ پھر سنی علماء اور شیخ احمد نجفی کے درمیان مناظرے کا بازار گرم ہو گیا۔ شیخ احمد نجفی کی تائید و امداد کے

لیے شاہ طاہر موجود تھے۔ ان مناظروں میں جب سنی علماء اہل تشیع کے سامنے نہ نہر کئے، تو اُس نے شیعہ کو فروع دینے کی خان لی۔ خطبہ اہل بیت کرام کے ناموں کا پڑھا جانے لگا۔ اہل سنت ایک جماعت کی رہنمائی کرتے ہوئے بغاوت پر آمادہ ہوئے۔ مگر برہان نظام کے سامنے ان کی ایک نہ چلی۔ گرفتار ہو کر بادشاہ کے سامنے پیش ہوئے۔ بادشاہ نے شاہ طاہر کی سفارش پر اس کی جان بخشی کی۔ یوں احمد گور میں شیعہ مذہب کے لیے ماحول سازگار بن گیا۔ ۳۸

### قطب شاہی ریاست

سلطان قلی ترک انسل تھا، اس کی پیدائش ہمدان (ایران) میں ہوئی تھی، وہ علم ریاضی میں مہارت رکھتا تھا۔ اسی وجہ سے وہ شاہی محلات کا حساب نولیں مقرر ہوا۔ اسی زمانے میں تلگانہ میں چوروں اور لشیروں کی وجہ سے عام لوگوں کی زندگی دو بھر ہوئی تھی... سلطان قلی نے اس مہم کے لیے اپنے آپ کو پیش کیا۔ سلطان محمد شاہ لشکری نے اُسے سپہ سالار بنا کر تلگانہ کی نہم پر روشنہ کیا۔ سلطان قلی نے نہ صرف اس علاقے میں امن و امان قائم کیا بلکہ گوکنڈہ کا الفرماں و انتظام نہایت عمدہ طریقے سے کیا۔ یوسف عادل شاہ کی تقلید میں سلطان قلی نے بھی صفویہ خاندان سے رابطہ استوار کیا۔ جب سلطان محمود پہنچی کی ریاست زوال پذیر ہوئی تو سلطان قلی نے قطب شاہ کے خطاب سے اپنے آپ کو موسوم کر کے خود مختار حکومت قائم کی۔

چونکہ سلطان قلی قطب شاہ ایران کے بادشاہ، اسماعیل صفوی کو اپنا مرشد زادہ سمجھتا تھا، اس لیے اُس نے شاہ اسماعیل صفوی کا نام خطبے میں اپنے نام سے پہلے داخل کیا اور یوں ایک مستحکم شیعہ حکومت کی بنیاد رکھی۔ سلطان قلی قطب شاہ نے نہ صرف شیعہ مذہب کی ترویج کو اپنا وظیرہ بنایا، بلکہ تبرہ بازی کا آغاز بھی کروایا۔

قطب شاہی ریاست علم و ادب کا مرکز بن گئی۔ یہاں پر فارسی زبان کے علم و ادب کو فروع ملا۔ نیز اردو ادب کی داغ بدل پڑی۔ اسی خاندان کے محمد علی قطب شاہ نے بھاگ متی سے عشق رچایا۔ اسی کے نام پر بھاگ گر بسایا گیا، پھر بعد میں اس کا نام بدل کر حیدرآباد رکھا۔

یہ بات سب کو معلوم ہے کہ جب سے برصیر پاک و ہند میں اسلام پھیلا ہے اس وقت سے تمام فرمان رواؤں کو ایرانی بادشاہوں کا قرب حاصل رہا، لیکن یہ اعزاز صرف محمد علی قطب شاہ ہی کے

حصے میں آیا کہ شاہ ایران ”عباس صفوی“ نے اپنے بیٹی کی شادی کا پیغام قطب شاہ کی بیٹی کے لیے دیا۔ محمد قطب شاہ نے اس پیغام کو باعث فخر سمجھا اور شادی کے انتظامات میں پوری طرح مشغول ہوا۔<sup>۳۹</sup> نوٹ: دکنی ریاستوں کا یہ تمام احوال، ہم نے تاریخ فرشتہ سے لیا ہے۔ چونکہ مورخ فرشتہ خود دکن کا رہنے والا اور عادل شاہی حکومت کا ملازم تھا، لہذا اس کے ذرائع تاریخ مستند اور شفہی سمجھنے کے قابل ہیں۔

### راجع العقیدہ سعیوں کا کردار

کوہستان روہ میں حضرت پیر بابا (سید علی ترمذی) ہمایوں بادشاہ کے فرار کے بعد وارد ہوئے۔ سید علی ترمذی کے والد کا نام قمر علی شاہ تھا۔ وہ ہمایوں کا درباری تھا، اُسے دربار سے نظر بہادر کا خطاب ملا تھا۔ تاہم سید علی ترمذی نے دینی امور سے کوئی سروکار نہ رکھا۔ ان کے دادا نے ان کی تربیت کی۔ ہمایوں کے فرار کے وقت وہ چنگاب میں زیر تعلیم تھے۔ قمر علی شاہ نے اپنے بیٹی سے گھبراٹ میں ملاقات کی اور انہیں دو بدرہ اشترنی دے کر خود رخصت ہوا۔ اس کے بعد نظر بہادر قمر علی شاہ کا نہیں معلوم کیا جاں ہوا۔ لگتا ہوں ہے وہ ہمایوں بادشاہ کی معیت میں ایران گیا اور وہیں کہیں ان کا انتقال ہوا۔<sup>۴۰</sup>

سید علی ترمذی چند احباب کے اصرار پر وادی پشاور میں آ گئے۔ پشاور کے بعد وہ کوہستان بونیر میں وارد ہوئے، سینی پر انہیں مشہور شاگرد اخوند درویزہ ملا۔ اخوند درویزہ سید علی ترمذی کا گرویدہ بن گیا۔ اس زمانہ میں وزیرستان میں پیر روشن نے اپنے عقیدے کی تبلیغ شروع کی۔ پیر روشن نے ایک کتاب مسکی پر خیر البیان لکھی۔ اس کے جواب میں اخوند درویزہ نے ”مخزن“ لکھی اور پیر روشن کو پیر تاریک سے موسم کر دیا۔

پیر بابا اور اخوند درویزہ دونوں سنی العقیدہ مسلمان تھے۔ پیر روشن باطیعت کی طرف مائل تھا۔ چنانچہ دونوں فریقین کے درمیان کئی مناظرے ہوئے۔ ان مناظرات کا احوال اخوند درویزہ نے اپنی کتاب تذکرۃ الابرار والاشرار میں تفصیل سے لکھا ہے، لیکن اخوند درویزہ کے لئے میں زبردست کڑواہٹ پائی جاتی ہے۔ انہوں نے اپنے تمام مخالفین کو زندیق، لعین، مرتد اور کافر لکھا ہے۔ اخوند درویزہ تمام عمر رواضن اور شیعہ مذهب مخالف رہے۔ بالآخر مغلوں کے زیر سایہ پشاور منتقل ہوئے، لبی

عمر پا کر پشاور میں داعیِ اجل کو لبیک کہا اور یہیں پر مدفن ہوئے۔ انوند درویزہ نے اور انگریب عالیگیر کا زمانہ نہیں دیکھا، ورنہ وہ عالیگیر کی ریاست ہائے دکن کے جہاں میں ضرور شامل ہوتے۔ اور انگریب عالیگیر نے اپنے بھائیوں پر رفض و کفر کے الزامات لگائے اور انہیں راہ عدم دکھائی۔ چنانچہ اس نے مراد بخشی کو لکھا ”وارا کافر بت پرست بر باد کننده اسلام ہے، شاہ شجاع متصب شیعہ اور ہمارے مذہب کے خلاف ہے۔“ ۳۱ حالانکہ اور انگریب عالیگیر کے بڑے نایگری سپہ سالار اہل تشیع میں سے تھے، مگر وہ ان کے مقصد برآری میں مدد و معاون تھے، اسی وجہ سے ان سے چشم پوشی کی گئی۔ اور انگریب کو تاج و تخت دلانے میں میر جملہ کی خدمات کو فراموش نہیں کیا جا سکتا۔ میر جملہ دکن کی ریاستوں کے استیصال میں اس کے دست راست رہے۔ میر جملہ شیعہ مذہب سے متعلق تھے۔ اور انگریب عالیگیر نے اس کے بعد اس کے بیٹے محمد آمین کو بھی صوبیدار بنائے رکھا۔ میر جملہ ہر قسم کے علوم و فنون سے آرasta تھے۔ برادر کش لڑائی میں سپہ سالار مذکور نے بڑا اہم کردار ادا کیا تھا۔ دارا، مراد بخش اور شاہ شجاع کو تباہ و بر باد کرنے میں میر جملہ کا بڑا ہاتھ رہا۔ اور انگریب عالیگیر ہمیشہ اس کا ممنون احسان رہا اور اس کے مذہب سے کوئی تعریض نہ کیا۔

## حوالہ جات

- ۱ عبد اللہ، محمد نبوی کا ہندوستان، (کراچی، مکتبہ اسلامی، ہنوری ٹاؤن)، سن ندارد، ص ۱۵۱۔
- ۲ ایضاً، ص ۱۶۔
- ۳ عزیز احمد صدیقی، تحفہ بابل و مسیرو، اشاعت دوم، (کراچی، مکتبہ جاء الحق)، ۱۹۷۴ء، ص ۱۳۲۔
- ۴ ایضاً، ص ۵۵۷۔
- ۵ ایضاً، ص ۷۵۔
- ۶ ایضاً۔
- ۷ محمد بن داؤد حوثیک، پیغمبر اے، (قدیماً چاپ، ۱۹۹۳ء)، ص ص ۶۸-۷۰۔
- ۸ عزیز احمد صدیقی، تحفہ بابل و مسیرو، اشاعت دوم، (کراچی، مکتبہ جاء الحق)، ۱۹۷۴ء، ص ۵۷۔
- ۹ عبدالحیم اش، روحانی رابطہ پتو، جلد اول، (باجوڑ، دارالاشاعت)، ۱۹۷۵ء، ص ۵۷۔
- ۱۰ Aitzaz Ahsan, *The Indus Saga*, (Islamabad, Army Press, 2008), p. 98.
- ۱۱ درویزہ انوند مذکورہ الاریمار والا شرار، (پشاور، ادارہ اشاعت سرحد، سن ندارد)، ص ۱۱۔
- ۱۲ ایضاً، ص ۱۲۔
- ۱۳ ایضاً، ص ۱۱۳۔
- ۱۴ ایضاً، ص ۱۲۱۔

- ۱۵ سعید احمد خان اکبر آبادی، مسلمانوں کا عروج و زوال، (لاہور و کراچی، ادارہ اسلامیات، ۱۹۸۳ء)، ص ۲۲۷۔
- ۱۶ خان روشن تواریخ حافظ رحمت خانی معن حوثی، (پشاور، پتو اکنڈی)، ۱۹۷۷ء، ج ۱۵۹، ص ۱۵۹۔
- ۱۷ ایضاً، ج ۱۵۹، ص ۱۷۱-۱۷۴۔
- ۱۸ درویزہ اخوند تذکرہ الابرار والاشرار، حوالہ سابقہ، ج ۲۶۔
- ۱۹ محمد قاسم فرشتہ (ترجم) جلد اول، (لاہور، المیر ان ناشران کتب، ۲۰۰۳ء)، ص ۶۲۔
- ۲۰ ایضاً، ج ۲۸۔
- ۲۱ سعید احمد اکبر آبادی، مسلمانوں کا عروج و زوال، حوالہ سابقہ، ج ۲۳۱۔
- ۲۲ محمد قاسم، حوالہ سابقہ، ج ۸۸۔
- ۲۳ ایضاً، ج ۷۵۔
- ۲۴ ایضاً، ج ۹۳۔
- ۲۵ ایضاً، ج ۱۷۲۔
- ۲۶ پروفیسر شیرانی، مقالات شیرانی، جلد ۵، لاہور، ج ۳۶۱۔
- ۲۷ محمد قاسم فرشتہ، حوالہ سابقہ، ج ۱۳۹۔
- ۲۸ درویزہ اخوند تذکرہ الابرار والاشرار، حوالہ سابقہ، ج ۳۔
- ۲۹ محمد قاسم فرشتہ حوالہ سابقہ، ج ۲۵۰-۲۷۲۔
- ۳۰ ظییر الدین بابر (ترجم) نصیر حیدر (بابر نامہ) (لاہور، لفظیل ناشران، ۲۰۰۶ء)، ص ص ۲۶۰-۲۲۷۔
- ۳۱ درویزہ اخوند، تذکرہ الابرار (فارسی)، حوالہ سابقہ، ج ۱۲۰-۱۲۱۔
- ۳۲ اعتراض بھوالہ سابقہ، ۲۰۰۸ء، ج ۱۱۸۔
- ۳۳ ذاکر حسین خان، Sher Shah Suri، (لاہور، فیروز منز، سن مدارو)، ص ص ۱۲۹-۱۳۰۔
- ۳۴ محمد قاسم فرشتہ تاریخ فرشتہ (ترجم)، عبدالحق خوبی، ذاکر عبد الرحمن، جلد سوم (لاہور، المیر ان ناشران کتب، ۲۰۰۳ء)، ص ص ۳۰-۳۲۔
- ۳۵ ایضاً، ج ۳۲۔
- ۳۶ ایضاً، ج ۳۷۔
- ۳۷ ایضاً، ج ۳۸-۳۹۔
- ۳۸ ایضاً، ج ۱۹۲-۱۹۳۔
- ۳۹ ایضاً، ج ۳۳۱-۳۵۳۔
- ۴۰ درویزہ اخوند تذکرہ الابرار والاشرار (فارسی)، حوالہ سابقہ، ج ۱۲-۱۳۔
- ۴۱ منوچی سیاح (اطالوی)، فساید سلطنت مغلیہ (ترجمہ اردو) سید مظفر علی خان، (لاہور، تخلیقات اردو، ۲۰۰۰ء)، ص ۲۲۱۔